
yamunAShTapadI

—
యమునాష్టపదీ
—

Document Information



Text title : yamunAShTapadI

File name : yamunAShTapadI.itx

Category : devii, nadI, puShTimArgIya, aShTaka, viThThaleshvara, devI

Location : doc_devii

Author : viThThaleshvara

Proofread by : PSA Easwaran psawaswaran at gmail.com

Description/comments : puShTimArgIya stotraratnAkara

Latest update : February 28, 2018

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org



యమునాష్టపదీ



నమో దేవి యమునే నమో దేవి యమునే
హర కృష్ణమిలనాంతరాయమ్ ।
నిజనాథమార్గదాయని కుమారీ-
కామపూరికే కురు భక్తిరాయమ్ ॥ ధ్రుం॥

మధపకులకలితకమలీవలీవ్యపదేశ-
ధారితశ్రీకృష్ణయుతభక్తహృదయే ।
సతతమతిశయితహరిభావనా-
జాతతత్సారూప్యగదితహృదయే ॥ ౧॥

నిజకూలభవవివిధతరుకుసుమ-
యుతసీరశోభయా విలసదలివృన్దే ।
స్మారయసి గోపీవృన్దపూజిత-
సరసమీశవపురానందకన్దే ॥ ౨॥

ఉపరి బలదమలకమలారుణ-
ద్యుతిరేణుపరిమలితజలభరేణామునా ।
వ్రజయువతికుచకుమ్భకుఙ్కుమారుణ-
మురః స్మారయామి మారపితురధునా ॥ ౩॥

అధిరజని హరివిహృతిమీక్షితుం
కువలయాభిధసుభగనయనాన్యశతి తనుషే ।
నయనయుగమల్పమితి బహుతరాణీ
చ తాని రసికతానిధితయా కురుషే ॥ ౪॥

రజనిజాగరజనితరాగరజ్జీత-
నయనపఙ్కజైరహని హరిమీక్షసే ।
మకరన్దరభరమిషేణానన్దపూరితా
సతతమిహ హర్షాశ్రు ముఞ్చసే ॥ ౫॥

తటగతానేకశుకసారికాముని-
గణస్తుతవివిధగుణసీధుసాగరే ।
సజ్గతా సతతమిహ భక్తజన-
తాపహృది రాజసే రాసరససాగరే ॥ ౬ ॥

రతిభరశ్రమజుతోదితకమల-
పరిమలవ్రజయువతిమోదే ।
తాటజ్జువలనసునిరస్తనక్షిత-
యుతమదముదితమధుపకృతవినోదే ॥ ౭ ॥

నిజవ్రజజనావనాత్తగోవర్ధనే
రాధికాహృదయగతహృదయకమలే ।
రతిమతిశయితరసవిత్థలస్యాశు
కురు వేణునినదాహ్వనసరలే ॥ ౮ ॥

శ్లోకా ।
వ్రజపరివృథవల్లభే కదా త్వ-
చ్ఛరణసరోరుహమీక్షణాస్పదం మే ।
తవ తటగతవాలుకాః కదాహం
సకలనిజాజ్కగతా ముదా కరిష్యే ॥ ౧ ॥

వృన్దావనే చారుబృహద్యనే మ-
న్మనోరథం పూరయ సూరసూతే ।
దృగ్గోచరః కృష్ణవిహార ఏవ
స్థితిస్త్యదీయే తట ఏవ భూయాత్ ॥ ౨ ॥

ఇతి శ్రీవిత్థలేశ్వరవిరచితా యమునాష్టపదీ సామాప్త ।

Proofread by PSA Easwaran

Please send corrections to sanskrit@cheerful.com

